



3 ліпеня, у дзень 50-годдзя вызвалення Беларусі ад нямецка-фашысцкіх захопнікаў, сябры БНФ і Беларускага дэмакратычнага згуртавання ветэранаў вайны і працы скіраваліся да манумента Перамогі, каб

ускласяці вянок у памяць тых, хто загінуў у змаганні з фашызмам. Але шлях ім перагарадзілі ваяўнічыя камуністычныя ветэраны і бравыя хлопцы з АМОНу, якім улады загадалі «сталёною грудью

встречать врага». А старшыні Вярхоўнага Савета і Савета Міністраў незалежнай Рэспублікі Беларусь таварышы Грыб і Кебіч прайшлі да манумента ў калоне пад чырвонымі і чырвона-зялёнымі сцягамі былых СССР і БССР.

На здымку: шчыльныя шыхты АМОНаўцаў (вядома ж, не на абароне Менска ў 1941 годзе, а 3 ліпеня 1994 года) перад манументам Перамогі.

## ГЕРАСТРАТАМ НЕ СПАЛІЦЬ БЕЛАРУСЬ!

Калі паспрабаваць прымераць прэзідэнцкую мантыю айчынным кандыдатам, якія адметныя сваёй цемрашальскай альбо недакладна акрэсленай грамадскай пазіцыяй, то выявіцца наступнае.

Паміж вядомым графам і вусатым партгорам-дырэктарам заняўбанана саўгаса як ахвотнікаў да прэзідэнцкага стырна дзяржавы ў самым асяродку Еўропы выявіцца шмат

агульнага. І найбольш агульнага — у іхняй правінцыйнасці і авантурнасці. Бог абдзяліў Беларусь разважым начальствам, як распавядае прытча сляннага пата, але такога, не птушынага, а хутэй курынага палёту на палітычным алімпі дзяржавы з тысячагадовай гісторыяй яшчэ не было. Што казаць пра ўзровень

(Заканчэньне на стар. 2)

## ДРУГОЕ ВИДАНЬНЕ КНІГІ ПРА КУРАПАТЫ

Выйшла ў свет другое выданьне кнігі «Курапаты: артыкулы, навуковая справаздача, фотаздымкі», аўтарамі якой зьяўляюцца З.Пазыняк, Я.Шмыгалёў, М.Крывальцэвіч, А.Юў. Першае выданьне гэтай кнігі выйшла ў Нью-Ёрку на сродкі Беларускай дыяспары пры дзейным удзеле сп.В.Кішеля. Пры выданні кнігі ў Беларусі было нямагла цяжкасьцяў — матэрыяльнага, тэхнічнага і, галоўным чынам, палітычнага характару. Выдавецтва «Беларуская Энциклопедія» з-за нейкіх сваіх меркаваньняў усе адкладала выданьне гэтай кнігі. Але гэтую праблему вырашыла не дзяржаўнае, а незалежнае выдавецтва «Тэхналогія».

13 чэрвеня ў цэнтры Беларускага Народнага Фронту адбылася прэзэнтацыя кнігі пра Курапаты. Кіраўнік «Тэх-

налогія» В.Багдановіч у сваім выступленьні зазначыў, што супрацоўнікі выдавецтва ганарэцца выданьнем гэтак неабходнай для Беларусі кнігі. Выступілі таксама аўтары кнігі, амерыканскі выдавец першага выданьня В.Кіпель, дзяўчка таварыства «Мартыралог Беларусі» М.Кляшторная. Неабвержнасьць фактаў, выкладзеных у кнізе, падкрэсьліў у сваім выступленьні З.Пазыняк. Ён сказаў, што нават сьледчыя, якім быў аадзены ўрадавы «сацыяльны заказ» дзевяці, што ніякіх бальшавіцкіх расстрэлаў у Курапатах не было, сутыкнуўшыся з жудаснымі матэрыяламі, адмаўляліся ісьці супраць фактаў і свайго сумленьня.

Кніга выдадзена на дзьвюх мовах — беларускай і ангельскай.

## ПРА СПЕКУЛЯЦЫІ ВАКОЛ ПАЗІЦЫІ НАЦЫЯНАЛЬНАГА БАНКА

Заява Выканаўчага Камітэта Цэнтральнай Рады Беларускай Сацыял-Дэмакратычнай Грамады

У той час, як урад Кебіча прыняў захады дзеля ліквідацыі грашова-фінансавай сістэмы краіны і падпарадкаваньня яе суседняй дзяржаве, Нацыянальны банк Беларусі і старшыня яго праўленьня Станіслаў Багданкевіч занялі прыныцповую пазіцыю ў абароне нацыянальных інтарэсаў. Гэтая пазіцыя сустрэла шырокую падтрымку прыхільнікаў незалежнага курсу сацыяльна-эканамічнага развіцця Беларусі, усіх прагрэсіўна настроеных грамадзян. У адказ праўрадавыя колы, пракамуністычныя і камуністычныя арганізацыі ўзнялі лямант пра тое, што на Станіславе Багданкевічу ляжыць віна за грашова-фінансавы крызіс.

Паставіўшы праблему з ног на галаву, праўрадавыя колы ўвесь час узмацняюць ціск на Нацыянальны банк, патрабуюць ад яго новых незабяспечаных крэдытаў у суме 500 мільярдаў рублёў. Ім патрэбныя «пустыя» грошы, каб хоць неяк датрымаць да прэзідэнцкіх выбараў. Адначасова яны патрабуюць, каб С.Багданкевіч

зняў свае пярэчнні адносна зліцця банкаўскіх сістэм Беларусі і Расіі.

Тым часам фінансаво-эканамічны крызіс узмацняецца. Расце дэфіцыт дзяржаўнага бюджэту. У гэтым умовах урад рыхтуе чарговую эканамічную правакацыю — павышэньне мінімальнай зарплаты. Эфект ад гэтай меры будзе толькі адмоўны. Услед за ростам заробку рэзка ўгору падскочаць цэны.

Выйсьце з крызісу — толькі на шляху эканамічных рэформаў. Вопыт Эстоніі, Латвіі і Літвы паказвае, што краіны, якія вядуць палітыку рэформаў, могуць пераадолець крызіс у параўнальна кароткі тэрмін.

Выступаючы ў падтрымку пазіцыі Нацыянальнага банка і Станіслава Багданкевіча, сацыял-дэмакраты зьвяртаюць увагу усіх грамадзян Беларусі на тое, што пагаршэньне жыцця народа ёсьць прычына вынік непрафэсійных дзеяньняў урада Кебіча.

31 мая 1994 г.

## БЧС — ЦЭНТРАЛЬНАЯ ЕЎРОПА Ў XXI СТАГОДЗЬДЗІ

На Беларусі завяршылася першая ў яе гісторыі прэзідэнцкая кампанія.

Сілы наменклатуры, якія ўдзельнічалі ў першым туры выбараў былі падзелены на 4 часткі: перш-наперш «наш любімым Вячаслаў Францэвіч» — гэта буйная наменклатура, якая і праводзіць так званую «прыхватізацыю». З другога боку «былы камуніст за дэмакратыю» Аляксандр Лукашэнка, які аб'яднаў тых, хто не хоча працаваць, а жадае зноў сьпяваць знаёмую песьню «Мой адрэс не дом і не ўлица, мой адрэс — Советский Союз». Найбольш кансерватыўныя камуністычныя сілы працэдуры накіраваныя ўзначалі Васіль Новікаў, а вясковых старшынь калгасаў і саўгасаў, асабліва з Гродзеншчыны і Берасьцейшчыны, аб'яднаў пад сваім штандарам Аляксандр Дубко. Гэтыя два апошнія ў выніку першага тура праваліліся.

У праграмах усіх чатырох аб лесе Беларусі ў наступным стагоддзі шмат агульнага, бо ўсе бачаць Беларусь як і раней, моцна прывязанай да Расіі. Толькі адны мараць зноў вярнуць СССР, другія вядуць гаворку аб саюзе «трох славянскіх рэспублік»,

а трэція згодны ісьці ў Расію на правах «Северо-Западнаго края».

Асабліва ім не падабаецца ідэя Балтыйска-Чарнаморскай садружнасьці, выказанай і распрацаванай парламенцкай апазіцыяй на платформе БНФ яшчэ ў 1990 годзе. Якраз восеньню 1990 г. у Менску, у будынку Савета Міністраў БССР адбылася нарада на гэту тэму з удзелам дэпутатаў ад БНФ, Народнага фронту Латвіі, «Саюдзіса» і ўкраінскага Руху. Былі выпрацаваны накірункі агульнай працы па рэалізацыі гэтай ідэі, якая, нягледзячы на моцнае супрацьдзеянне шматлікіх мясцовых і замежных палітычных рухаў, пакрысе рухаецца наперад.

І менавіта рэалізацыі вышэйзгаданага праекта, як «нячыстая сіла — крыжа», баяцца праваднікі імперскай палітыкі пэўных колаў сёньняшняй Расіі. Дастаткова толькі пагартыць некаторыя беларускія газеты: «Звязда» ад 1 чэрвеня 1994 г. З выступленьня Старшыні Саўміна Беларусі сп.В.Кебіча на мінскім маргарынавым заводзе... «Цяпер кратка аб нашых агульных праблемах».

Разарваньня эканамічнай сувязі, і ў першую чаргу з

Расіяй, паставілі нас у вельмі складаныя ўмовы дэфіцыту практычна ва ўсім.

А дзе выйсьце? Будаваць перспектывыныя «балтыйска-чарнаморскія» утопіі, чакаць дапамогі ад Захаду, як прапануюць некаторыя нашы палітыкі?

«Фемида» N 21, 30 мая — 5 чэрвеня 1994 г. З артыкула віцэ-прэзідэнта Саюза прадрымальнікаў Беларусі, пісьменьніка-фантаста А.Патупы «Выборы президента и центристский выбор»: «Прямо скажем, что наша страна сохранила наиболее высокий уровень диалога с Россией среди других республик бывшего СССР. Возвести свои претензии и обиды на принципиальную высоту не так уж трудно. Одно только выпалкивание из рублевой зоны чего стоит... Но повернись мы к России спиной, практически неизбежно возникла бы «Черноморско-Балтийская полуса». Суверенные западные границы России — голые. На юге — польхующий Кавказ, весьма специфические напряжения на рубежах казахстанско-среднеазиатского региона, заметно увеличивающаяся

(Заканчэньне на стар. 3)